

Φιλόγελως

2) Σχολαστικός κολυμβᾶν βουλόμενος παρὰ μικρὸν ἐπνίγη· ὤμοσεν οὖν μὴ ἄψασθαι ὕδατος, ἐὰν μὴ πρῶτον μάθη κολυμβᾶν.

9) Σχολαστικός θέλων αὐτοῦ τὸν ὄνον διδάξαι μὴ τρώγειν οὐ παρέβαλεν αὐτῷ τροφάς. ἀποθανόντος δὲ τοῦ ὄνου ἀπὸ λιμοῦ ἔλεγε· Μεγάλα ἐζημιώθη· ὅτε γὰρ ἔμαθε μὴ τρώγειν, τότε ἀπέθανεν.

11) Σχολαστικός θέλων ἰδεῖν, εἰ πρόποι αὐτῷ κοιμᾶσθαι, καμ<μ>ύσας ἐνωπτρίζετο.

12) Σχολαστικῷ ἀποδημοῦντι φίλος αὐτοῦ ἔλεγε· Ἄξιῷ σε δύο παῖδας ἀγοράσαι μοι, ἐκ<άτερον> πεντεκαίδεκα ἐτῶν. ὁ δὲ εἶπεν· Ἐὰν τοιούτους μὴ εὕρω, ἀγοράσω σοι ἓνα τριάκοντα ἐτῶν.

13) Σχολαστικοὶ δύο πατραλοῖαι ἐδυσφόρουσαν πρὸς ἀλλήλους ἐπὶ τῷ τοῦς πατέρας αὐτῶν ζῆν. τοῦ δὲ ἐνὸς εἰπόντος· Θέλεις οὖν ἀποπνίξει ἕκαστος ἡμῶν τὸν ἴδιον; Μὴ γένοιτο, εἶπεν ὁ ἄλλος, ἵνα μὴ πατραλοῖαι ἀκούσωμεν. ἀλλ' εἰ βούλει, σὺ τὸν ἐμὸν σφάζον, κἀγὼ τὸν σόν.

22) Σχολαστικός ἀπαντήσας τινὶ φίλῳ αὐτοῦ εἶπεν· Ἦκουσα, ὅτι ἀπέθανες. ὁ δὲ ἀπεκρίνατο· Ἄλλ' ὀρθῶς με ζῶντα. καὶ ὁ σχολαστικός· Καὶ μὴν ὁ εἰπὼν μοι κατὰ πολὺ σοῦ ἀξιοπιστότερος ἦν.

29) Διδύμων ἀδελφῶν ὁ ἕτερος ἐτελεύτησεν. σχολαστικός οὖν ἀπαντήσας τῷ ζῶντι ἠρώτα· Σὺ ἀπέθανες ἢ ὁ ἀδελφός σου;

31) Σχολαστικός διαπερᾶσαι <ποταμὸν> βουλόμενος ἀνέβη εἰς τὸ πλοῖον μετὰ τοῦ ἵππου ἐποχοῦμενος. πυθομένου δὲ τινος, διὰ τί οὐ κάτεισι· Σπουδάζω, ἔφη.

48) Σχολαστικός τὴν σελήνην ἰδὼν ἐπυνθάνετο τοῦ πατρός, εἰ καὶ ἐν ταῖς ἄλλαις πόλεσιν τοιαῦται σελήναί εἰσιν.

53) Σχολαστικός γράφων πρὸς τὸν πατέρα ἀπὸ τῶν Ἀθηνῶν καὶ ἐναβρυνόμενος, ὅτι πεπαιδευται, προσέθηκεν· Εὐχομαι δὲ σε εὐρεῖν κεφαλικὴν ἔχοντα δίκην, ἵνα σοι δείξω τὸν ῥήτορα.

56) Σχολαστικῷ ἐκ δούλης τεκνώσαντι ὁ πατὴρ συνεβούλευε τὸ παιδίον ἀποκτεῖναι. ὁ δὲ· Πρῶτον, ἔφη, σὺ τὰ τέκνα σου κατόρυζον, καὶ οὕτως ἐμοὶ συμβούλευε τὸν ἐμὸν ἀνελεῖν.

59) Σχολαστικός ἀπὸ πολλῶν μιλίων χωρίων ἔχων, ἴν' αὐτὸ ἐγγύτερον ποιήσῃ, ἑπτὰ

μίλια κατέβαλεν.

69) Σχολαστικὸς νοσοῦντα φίλον ἀπῆλθεν ἐπισκέψασθαι. τῆς γυναικὸς δ' αὐτοῦ εἰπούσης, ὅτι ἐκεῖνος ἤδη ἔξω ἐστίν· Ἐὰν οὖν ἐπανέλθῃ, φησίν, ἐρεῖς παραγεγενῆσθαί με.

85) Σχολαστικὸν ὁ πατὴρ ἀπολέσαντα δηνάριον ἐβούλετο τυπτῆσαι. ὁ δέ· Μὴ ὀργίζου, ἔφη, κἀγὼ ἐκ τῶν ἐμῶν ἀγοράζω τὸ δηνάριον.

103) Σχολαστικὸς ἰατρῷ συναντήσας· Συγχώρη-σόν μοι, εἶπε, καὶ μὴ μοι μέμνη, ὅτι οὐκ ἐνόσησα.

121) Αβδηρίτης εὐνοῦχον ἰδὼν γυναικὶ ὀμιλοῦντα ἠρώτα ἄλλον, εἰ ἄρα γυνὴ αὐτοῦ ἐστὶ. τοῦ δὲ εἰπόντος εὐνοῦχον γυναῖκα ἔχειν μὴ δύνασθαι ἔφη· Οὐκοῦν θυγάτηρ αὐτοῦ ἐστίν.

164) Εὐτράπελόν τις ἐλοιδόρει, ὅτι Σοῦ τὴν γυναῖκα δωρεὰν ἔσχον. ὁ δὲ εἶπεν· Ἐμοὶ μὲν ἀνάγκη τοσοῦτου κακοῦ ἀνέχεσθαι· σοὶ δὲ τίς ἀνάγκη;

210) Αφυῆς γραμματικὸς ἐρωτηθεὶς· Ἡ μήτηρ Πριάμου τίς ἐκαλεῖτο; ἀπορῶν ἔφη· Ἡμεῖς κατὰ τιμὴν κυρίαν αὐτὴν καλοῦμεν.

240) Μέθυσος ὄνειδιζόμενος ὑπὸ τινος, ὅτι πολλὰ πίνων οὐ φρονεῖ, ὁ δὲ ἀπὸ τοῦ οἴνου καλῶς βλέπειν μὴ δυνάμενος ἀπεκρίνατο· Ἐγὼ μεθύω ἢ σὺ ὁ δύο ἔχων ὄψεις;

258) Μισογύναιος στὰς ἐν τῇ ἀγορᾷ ἔλεγε· Πωλῶ μου τὴν γυναῖκα ἀτελώνητον. τινῶν δὲ εἰπόντων· Διὰ τί, εἶπεν· Ἴνα στερέσιμος γένηται.

260) Μισογύναιος νοσήσας ἐν ἀπογνώσει, τῆς δὲ γυναικὸς αὐτῷ εἰπούσης· Ἐάν τι πάθῃς, ἀπάγξομαι—ἀναβλέψας πρὸς αὐτὴν εἶπε· Ζῶντί μοι τοῦτο χάρισαι.

Prokhorius z Kaisareie: Dejiny vojen VII: xxix, 9

Τότε καὶ τὸ κῆτος, ὃ δὴ Βυζάντιοι Πορφύριον ἐκάλουν, ἐάλω. τοῦτό τε τὸ κῆτος πλέον μὲν ἢ ἐς πενήκοντα ἐνιαυτοὺς τό τε Βυζάντιον καὶ τὰ ἀμφ' αὐτὸ χωρία ἠνώχλει, οὐκ ἐφεξῆς μέντοι, ἀλλὰ διαλείπον, ἂν οὕτω τύχη, πολὺν τινα μεταξὺ χρόνον. καὶ πολλὰ μὲν κατέδυσσε πλοῖα, πολλῶν δὲ τοὺς ἐπιβάτας ζυνταράττον τε καὶ βιαζόμενον ὡς ἀπωτάτω ἀπήνεγκεν. ἐπιμελὲς μὲν οὖν Ἰουστινιανῷ βασιλεῖ ἐγεγόνει τὸ θηρίον τοῦτο χειρῶσασθαι, ἐπιτελέσαι δὲ τὸ βούλευμα οὐδεμιᾷ μηχανῇ ἔσχεν.

Hippokratés – On ancient medicine/O starém lékařství

Hr. VM 23

πολλὰ δὲ καὶ ἄλλα καὶ ἔσω καὶ ἔξω τοῦ σώματος εἶδεα σχημάτων, ἃ μεγάλα ἀλλήλων διαφέρει πρὸς τὰ παθήματα καὶ νοσέοντι καὶ ὑγιαίνοντι, οἷον κεφαλαὶ σμικραὶ ἢ μεγάλαι, τράχηλοι λεπτοὶ ἢ παχέες, μακροὶ ἢ βραχέες, κοιλίαι μακραὶ ἢ στρογγύλαι, θώρηκος καὶ πλευρέων πλατύτητες ἢ στενότητες, ἄλλα μυρία, ἃ δεῖ πάντα εἰδέναι ἢ διαφέρει, ὅπως τὰ αἴτια ἐκάστων εἰδῶς ὀρθῶς φυλάσσεται.